
Chatuhshashtisamvara Stotram

ಚತುಃಷಷ್ಟಿಸಂವರಸ್ತೋತ್ರಂ

Document Information



Text title : Chatuhshashtisamvara Stotram

File name : chatuHShaShTisaMvarastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಚತುಃಷಷ್ಟಿಸಂವರಸ್ತೋತ್ರಂ



ಶ್ರೀಹೇರುಕಂ ಮಹಾವೀರಂ ವಿಶುದ್ಧಂ ಕುಲಿಶೇಶ್ವರಂ .
ನಮಾಮಿ ಸರ್ವಭಾವೇನ ಡಾಕಿನೀಗಣಭೂಷಿತಂ .. 1..
ಸಂವರಾಯ ನಮಸ್ತುಭ್ಯಂ ದ್ವಯಾಕಾರಾಯ ನಮೋ ನಮಃ .
ಚಕ್ರಸ್ಥಿತಾಯ ದೇವಾಯ ಚಕ್ರಸಂವರ ತೇ ನಮಃ .. 2..
ಮೇಷವಕ್ತ್ರ ನಮಸ್ತೇಽಸ್ತು ಶಿವಶಕ್ತಿಸ್ವರೂಪಿಣೀ .
ಮಹಾಕ್ರೋಧಸ್ವರೂಪಾಯ ಮೇಷಸಂವರ ತೇ ನಮಃ .. 3..
ಅಶ್ವಾನನಾಯ ದೇವಾಯ ರತಿಕರ್ಮರತಾಯ ಚ .
ಭುಕ್ತಿಮುಕ್ತಿಪ್ರದಾತ್ರೇ ಚ ಅಶ್ವಸಂವರ ತೇ ನಮಃ .. 4..
ವ್ಯಾಘ್ರಾಸ್ಮಾಯ ನಮಸ್ತುಭ್ಯಂ ಶಕ್ತಿಯುಕ್ತಾಯ ವೈ ನಮಃ .
ಸುರಾಮಾಂಸರತೋ ನಿತ್ಯಂ ವ್ಯಾಘ್ರಸಂವರ ತೇ ನಮಃ .. 5..
ಕೂರ್ಮಾಸ್ಮಾಯ ನಮಸ್ತುಭ್ಯಂ ಸುರತೇ ಸಂರತಾಯ ಚ .
ನಮೋ ದೇವಾಧಿದೇವಾಯ ಕೂರ್ಮಸಂವರ ತೇ ನಮಃ .. 6..
ನಮಾಮಿ ಮತ್ಸ್ಯವಕ್ತ್ರಾಯ ಮಾನವಾನಾಂ ಹಿತಾಯ ವೈ .
ನಮೋ ನಮಸ್ತೇ ದೇವೇಶ ಮತ್ಸ್ಯಸಂವರ ತೇ ನಮಃ .. 7..
ಮಕರಾಕಾರವಕ್ತ್ರಾಯ ಮಹಾಶಕ್ತಿಧರಾಯ ಚ .
ಮನೋವಾಂಭಾಪ್ರದಾತ್ರೇ ಚ ಮಕರಸಂವರ ತೇ ನಮಃ .. 8..
ಸಂವರಾಯೋಷ್ಠವಕ್ತ್ರಾಯ ಶಕ್ತಿಕಾಲಿಂಗಣಾಯ ಚ .
ಮೈಥುನೇ ತತ್ಪರಾಯಾಥ ಉಷ್ಣಸಂವರ ತೇ ನಮಃ .. 9..
ನಮಾಮಿ ಗಜವಕ್ತ್ರಾಯ ಯೋನೌ ಲಿಂಗಪ್ರದಾಯ ಚ .
ನಮೋ ಭಗವತೇ ತುಭ್ಯಂ ಗಜಸಂವರ ತೇ ನಮಃ .. 10..
ಮಂಡೂಕಾನನನಾಥಾಯ ತ್ರೈಲೋಕ್ಯೇಶಾಯ ತೇ ನಮಃ .
ನಮೋ ದೇವಾಧಿದೇವಾಯ ಮಂಡೂಕಸಂವರಾಯ ಚ .. 11..
ನಮಾಮಿ ಚಾವಿವಕ್ತ್ರಾಯ ನಿತ್ಯಂ ರತಿರತಾಯ ಚ .
ನಮಸ್ತೇ ದೇವದೇವೇಶ ಅಹಿಸಂವರ ತೇ ನಮಃ .. 12..
ಶುಕಾನನಾಯ ದೇವಾಯ ದ್ವಯಾಕಾರಾಕಾರಶೋಭಿನೇ .
ನಮೋ ನಮಸ್ತೇ ಭೀಮಾಂಗ ಶುಕಸಂವರ ತೇ ನಮಃ .. 13..

ಸಂವರಾಯ ನಮಸ್ತೇಽಸ್ತು ಶಕ್ತಿಯುಕ್ತಾಯ ವೈ ನಮಃ .
 ಸಿಂಹಾನನಾಯ ವೈ ನಿತ್ಯಂ ಸಿಂಹಸಂವರ ತೇ ನಮಃ .. 14..
 ಮರ್ಕಟಾನನದೇವಾಯ ಶಕ್ತಿಚುಂಬನರತಾಯ ಚ .
 ನಮಸ್ತೇಽಸ್ತು ನಮಸ್ತೇಽಸ್ತು ಹರಿಸಂವರ ತೇ ನಮಃ .. 15..
 ಶ್ವಾನವಕ್ತ್ರ ನಮಸ್ತೇಽಸ್ತು ಶಕ್ತಿಚುಂಬನಕಾರಿಣೇ .
 ನಮಸ್ತೇ ಭಗವನ್ ದೇವ ಶ್ವಾನಸಂವರ ತೇ ನಮಃ .. 16..
 ವರಾಹಾಸ್ಯವರೇವಾನ ಭಗಕ್ರೀಡನಕಾರಕ .
 ನಮಾಮಿ ಶಕ್ತಿಯುಕ್ತಾಯ ಘೃಷ್ಟಿಸಂವರ ತೇ ನಮಃ .. 17..
 ಜಂಬುಕಾಸ್ಯಾಯ ದೇವಾಯ ಶಕ್ತಿಕಾಲಿಂಗಣಾಯ ಚ .
 ಸರ್ವಪಾಪಹರಾಯೈವ ಶಿವಾಸಂವರ ತೇ ನಮಃ .. 18..
 ನಮಾಮಿ ಗೃಧ್ರವಕ್ತ್ರಾಯ ದುಃಖನಾಶಾಯ ತೇ ನಮಃ .
 ದ್ವಯಾಕಾರಸಿದ್ಧಿದೇವಾಯ ಗೃಧ್ರಸಂವರ ತೇ ನಮಃ .. 19..
 ಕಾಕಾನನಾಯ ಶುದ್ಧಯಕ್ಷ ಶೃಂಗಾರರೂಪಧಾರಿಣೇ .
 ನಮೋ ಭಗವತೇ ತುಭ್ಯಂ ಕಾಕಸಂವರ ತೇ ನಮಃ .. 20..
 ಉಲೂಕವಕ್ತ್ರಿಣೇ ತುಭ್ಯಂ ಮಹಾಸೌಖ್ಯಪ್ರದಾಯ ಚ .
 ಯೋನಿಮೈಥುನಕೃದ್ಧೇವೋಲೂಕಸಂವರ ತೇ ನಮಃ .. 21..
 ತಾಕ್ಷ್ಯಾನನಾಯ ದೇವಾಯ ತಾರಿಣೇ ಭವಸಾಗರಾತ್ .
 ನಮಸ್ತುಭ್ಯಂ ನಮಸ್ತುಭ್ಯಂ ನಮೋ ಗರುಡಸಂವರ .. 22..
 ಗೋವಕ್ತ್ರಾಯ ನಮಸ್ತುಭ್ಯಂ ಗೋಹತ್ಯಾಪಾಪಹಾರಿಣೇ .
 ಗೋತ್ರವೃದ್ಧಿಪ್ರದಾತ್ರೇ ಚ ಧೇನುಸಂವರ ತೇ ನಮಃ .. 23..
 ಗರ್ದಭಾಕಾರವಕ್ತ್ರಾಯ ಗತಾಗತಕ್ಷಯಾಯ ತೇ .
 ಗಣೇಶ್ವರಾಯ ದೇವಾಯ ಖರಸಂವರ ತೇ ನಮಃ .. 24..
 ಮಹಿಷಾಸ್ಯಾಯ ದೇವಾಯ ಮಹಾಪ್ರಲಯಕಾರಿಣೇ .
 ಶಕ್ತಿಯುಕ್ತಾಯ ದೇವಾಯ ನಮಃ ಮಹಿಷಸಂವರ .. 25..
 ವಿಡಾಲಾಸ್ಯ ನಮಸ್ತುಭ್ಯಂ ಮೂತ್ರಕೂಂಡಪ್ರಕ್ರೀಡಿನೇ .
 ಶ್ರೇಷ್ಠಾಯ ಪರಮೇಶಾಯ ನಮೋ ಮಾರ್ಜಾರಸಂವರ .. 26..
 ನಮಾಮಿ ಶಾಲ್ವವಕ್ತ್ರಾಯ ದ್ವಯಂಗಮೇಕೇವ ಶೋಭಿತಂ .
 ನಮಾಮಿ ದೇವದೇವೇಶ ನಮಃ ಶರಭಸಂವರ .. 27..
 ಸಿದ್ಧಾಯ ಸಿದ್ಧರೂಪಾಯ ಗುಣಾಯ ಗುಣವರ್ತಿನೇ .
 ಕ್ರೌಂಚಾಸ್ಯಾಯ ನಮಸ್ತುಭ್ಯಂ ಕ್ರೌಂಚಸಂವರ ತೇ ನಮಃ .. 28..
 ಉಲ್ಕಾನನಾಯ ಶುದ್ಧಾಯ ಉತ್ತಮಾಯ ನಮೋ ನಮಃ .
 ಉಗ್ರಾಯ ಭೀಮರೂಪಾಯ ಉಲ್ಕಸಂವರ ತೇ ನಮಃ .. 29..

ಹಂಸವಕ್ತ್ರ ನಮಸ್ತೇಽಸ್ತು ಹಂಸಸ್ವರಸ್ವರೂಪಿಣೇ .
 ಹಂಸಃಸೋಽಹಂಸ್ವರೂಪಾಯ ಹಂಸಸಂವರ ತೇ ನಮಃ .. 30..
 ಮೃಗವಕ್ತ್ರಾಯ ದೇವಾಯ ನಮಾಮಿ ಪರಮೇಶ್ವರ .
 ಋದ್ಧಿಸಿದ್ಧಿಪ್ರದಾತ್ರೇ ಚ ಮೃಗಸಂವರ ತೇ ನಮಃ .. 31..
 ಶಕ್ತಿಯುಕ್ತ ನಮಸ್ತೇಽಸ್ತು ಚಕ್ರವಾಕಾನನಾಯ ಚ .
 ನಮಸ್ತೇ ಚಕವಾಕಾಖ್ಯಸಂವರಾಯ ನಮೋ ನಮಃ .. 32..
 ಅಜಾನನಾಯ ವೀರಾಯ ಅವಿದ್ಯಾನಾಶಿನೇ ನಮಃ .
 ಅಪವರ್ಗಫಲಾಪ್ತಾರ್ಥಮಜಸಂವರ ತೇ ನಮಃ .. 33..
 ಕುಕ್ಕುಟಾಸ್ಯಾಯ ದೇವಾಯ ಕುಲವೃದ್ಧಿಕರಾಯ ಚ .
 ನಮಸ್ತೇ ಕೌಟುಕೇಶಾಯ ತುಭ್ಯಂ ಕುಕ್ಕುಟಸಂವರ .. 34..
 ಕೃಷ್ಣಸಾರಸವಕ್ತ್ರಾಯ ನಮಸ್ತೇ ಕರ್ಮಸಂಭವ .
 ಕಾಲನಾಶಾಯ ದೇವಾಯ ಏಣಸಂವರ ತೇ ನಮಃ .. 35..
 ಮೂಷಾನನಾಯ ಪೂರ್ಣಾಯ ಜ್ಞಾನದಾಯ ನಮೋ ನಮಃ .
 ಸರ್ವದೈತ್ಯವಿನಾಶಯ ಮೂಷಸಂವರ ತೇ ನಮಃ .. 36..
 ಸಾಲೂಕಾಸ್ಯ ನಮಸ್ತೇಽಸ್ತು ಮಾನಾದಿವರದಾಯ ಚ .
 ಸಿದ್ಧಿಬುದ್ಧಿಪ್ರದಾತ್ರೇ ಚ ನಮಃ ಸಾಲೂಕಸಂವರ .. 37..
 ನಮಃ ಕಪೋಲವಕ್ತ್ರಾಯ ಪ್ರಜ್ಞೋಪಾಯಾತ್ಮರೂಪಿಣೇ .
 ನಮಸ್ತೇಽಸ್ತು ಮಹಾವೀರ ಕಪೋತಸಂವರಾಯ ಚ .. 38..
 ನಮಾಮಿ ಗ್ರಾಹವಕ್ತ್ರಾಯ ಭುಕ್ತಿಮುಕ್ತಿಪ್ರದಾಯ ಚ .
 ನಮೋಽಸ್ತು ಸರ್ವಭೂತೇಶ ಗ್ರಾಹಸಂವರ ತೇ ನಮಃ .. 39..
 ನಮಸ್ತೇ ಚಿಹ್ನವಕ್ತ್ರಾಯ ನಮಸ್ತೇ ಮೈಥುನೇ ರತ .
 ನಮಸ್ತೇ ಭಗವನ್ ದೇವ ಚಿಹ್ನಸಂವರ ತೇ ನಮಃ .. 40..
 ಚಟಕಾಸ್ಯಾಯ ದೇವಾಯ ನಮಸ್ತೇಽಸ್ತು ಜಗದ್ಗುರೋ .
 ನಮಸ್ತೇಽಸ್ತು ಗುಣಾಧೀಶ ಚಟಕಸಂವರ ತೇ ನಮಃ .. 41..
 ಸಾರಸಾಸ್ಯ ನಮಸ್ತುಭ್ಯಂ ನಮಸ್ತೇ ಗುಣಸಾಗರ .
 ನಮೋ ಭಗವತೇ ತುಭ್ಯಂ ಸಾರಸಸಂವರಾಯ ಚ .. 42..
 ಖಂಜನಾಸ್ಯಾಯ ದೇವಾಯ ಮಹಾದೇವಾಯ ತೇ ನಮಃ .
 ನಿರ್ವಾಣಪದದಾತ್ರೇ ಖಂಜರೀಟಸಂವರಾಯ ಚ .. 43..
 ನಮಸ್ತೇ ಕ್ಷೇಮಕರ್ಯಾಸ್ಯ ಭುಕ್ತಿಮುಕ್ತಿಪ್ರದಾಯ ಚ .
 ನಮೋ ಭಗವತೇ ದೇವ ಕ್ಷೇಮಕರಿಸಂವರಾಯ ತೇ .. 44..
 ಶಶಕಾಸ್ಯ ನಮಸ್ತುಭ್ಯಂ ನಮಸ್ತೇ ಭುವನೇಶ್ವರ .
 ಕರ್ಮಪ್ರದಾಯ ತೇ ನಿತ್ಯಂ ನಮಃ ಶಶಕಸಂವರ .. 45..

ನಮೋ ಭಲ್ಲೂಕವಕ್ತ್ರಾಯ ರತಿಕ್ರೀಡಾಪರಾಯ ಚ .
 ಕಾರ್ಯಸಿದ್ಧಿಪ್ರದಾತ್ರೇ ಚ ನಮೋ ಭಲ್ಲೂಕಸಂವರ .. 46..
 ಪಿಕಾಸ್ಯಾಯ ನಮಸ್ತುಭ್ಯಂ ಮಂತ್ರಸಿದ್ಧಿಕರಾಯ ಚ .
 ತ್ರಿಲೋಕೇಶಾಯ ಸರ್ವಾಯ ಪಿಕಸಂವರ ತೇ ನಮಃ .. 47..
 ನಮಾಮಿ ವಕವಕ್ತ್ರಾಯ ಶಕ್ತಿಯುಕ್ತಗಣಾಧಿಪ .
 ನಮಾಮಿ ದೇವದೇವೇಶ ವಕಸಂವರ ತೇ ನಮಃ .. 48..
 ಖಂಗಿವಕ್ತ್ರಾಯ ದೇವಾಯ ಸರ್ವದಾ ಶಿರಸಾ ನಮಃ .
 ನಮೋಽಸ್ತು ಪರಮೇಶಾಯ ಖಂಗಿಸಂವರ ತೇ ನಮಃ .. 49..
 ಕರ್ಕಟಾಸ್ಯ ನಮಸ್ತುಭ್ಯಂ ನಮಃ ಸಂಸಾರಹೇತವೇ .
 ಪಾಪಪುಂಜವಿನಾಶಾಯ ನಮಃ ಕರ್ಕಟಸಂವರ .. 50..
 ನಮಃ ಶಲ್ಯಕಿವಕ್ತ್ರಾಯ ಸರ್ವದೋಷನಿವಾರಿಣೇ .
 ಸಂಸಾರಪಾಶನಾಶಾಯ ನಮಃ ಶಲ್ಯಕಿಸಂವರ .. 51..
 ವೃಶ್ಚಿಕಾಸ್ಯ ನಮಸ್ತುಭ್ಯಂ ಬಲಕಲ್ಯಾಣದಾಯ ಚ .
 ನಮೋ ನಮಸ್ತೇ ದೇವಾಯ ನಮೋ ವೃಶ್ಚಿಕಸಂವರ .. 52..
 ಅಲಿವಕ್ತ್ರಾಯ ದೇವಾಯ ಅಲಿಮೋದಾಯ ತೇ ನಮಃ .
 ಅಲಿಲೋಕವಿನಾಶಾಯ ಅಲಿಸಂವರ ತೇ ನಮಃ .. 53..
 ಜಾಹಕಾಸ್ಯ ನಮಸ್ತೇಽಸ್ತು ಜನಮೋಹಕೃತಾಯ ವೈ .
 ಜಯಕಲ್ಯಾಣದಾತ್ರೇ ಚ ನಮೋ ಜಾಹಕಸಂವರ .. 54..
 ಚಮರೀವಕ್ತ್ರ ತೇ ನಿತ್ಯಂ ಚಾತುರ್ಯಫಲದಾಯಿನೇ .
 ಚತುರ್ವರ್ಗಪ್ರದಾತ್ರೇ ಚ ನಮಶ್ಚಮರಿಸಂವರ .. 55..
 ಸೀಮ್ನಿವಕ್ತ್ರನಮಸ್ತುಭ್ಯಂ ಸಿದ್ಧಿತ್ವಫಲದಾಯಿನೇ .
 ನಮೋ ಭಗವತೇ ನಿತ್ಯಂ ಸೀಮ್ನಿಸಂವರ ತೇ ನಮಃ .. 56..
 ನಮಾಮಿ ಗೋಧವಕ್ತ್ರಾಯ ನಮಸ್ತೇ ಭೀಮವಿಕ್ರಮ .
 ನಮಸ್ತೇ ದಿವ್ಯನೇತ್ರಾಯ ಗೋಧಾಸಂವರ ತೇ ನಮಃ .. 57..
 ಚಕೋರಾಸ್ಯ ನಮಸ್ತುಭ್ಯಂ ಚಾಂಚಲ್ಯದೋಷನಾಶಕ .
 ನಮೋ ಭಗವತೇ ತುಭ್ಯಂ ಚಕೋರಸಂವರಾಯ ಚ .. 58..
 ಗೋಧಿಕಾಸ್ಯಾಯ ಸತತಂ ಸೃಷ್ಟಿಸಂಹಾರಕರಿಣೇ .
 ನಮಸ್ತೇ ಪರಮಾನಂದ ಗೋಧಿಕಾಸಂವರಾಯ ಚ .. 59..
 ಮಧುಮಾಕ್ಷಿಕವಕ್ತ್ರಾಯ ನಮಸ್ತೇ ಮಾನದಾಯಕ .
 ಸರ್ವಜ್ಞಾಯ ಪರೇಶಾಯ ನಮೋ ಮಾಕ್ಷಿಕಸಂವರ .. 60..
 ಪತಂಗವಕ್ತ್ರ ತೇ ನಿತ್ಯಂ ಪರಮೇಶ ನಮಃ ಸದಾ .
 ದಿವ್ಯಾಯ ದಿವನೇಶಾಯ ನಮಃ ಪತಂಗಸಂವರ .. 61..

ನರವಕ್ತ್ರಾಯ ದೇವಾಯ ನರಕಘ್ನಾಯ ತೇ ನಮಃ .
 ನಾನಾರೂಪದಧಾನಾಯ ನರಸಂವರ ತೇ ನಮಃ .. 62..
 ಸೃಷ್ಟಿರೂಪ ಜಗದ್ಧಾಮ ಸೃಜತೇ ಸರ್ವಭೂತಕಂ .
 ನಮೋ ನಮಸ್ತೇ ಸತತಂ ಸೃಷ್ಟಿಸಂವರ ತೇ ನಮಃ .. 63..
 ಸ್ಥಿತಿರೂಪಾಯ ದೇವಾಯ ಗುಣಾಯ ಗುಣವರ್ತಿನೇ .
 ನಮಃ ಸಾರವಿನಾಶಾಯ ಸ್ಥಿತಿಸಂವರ ತೇ ನಮಃ .. 64..
 ಸರ್ವಲೋಕಸ್ಯ ಸಂಹಾರಕರ್ತೃತೇ ಪರಮೇಶ್ವರ .
 ತಸ್ಮಾದಹಂ ನಮಸ್ಯಾಮಿ ನಮಃ ಪ್ರಲಯಸಂವರ .. 65..
 ಜ್ಯೋತಿರ್ವಕ್ತ್ರ ಪರಂ ಧಾಮ ನಮಸ್ತೇ ಜಗದೀಶ್ವರ .
 ಪರಾತ್ಪರತರಂ ಸೂಕ್ಷ್ಮ ಜ್ಯೋತಿಸಂವರ ತೇ ನಮಃ .. 66..
 ಇತೀದಂ ಸಂವರಸ್ತೋತ್ರಂ ತ್ರಿಷು ಲೋಕೇಷು ದುರ್ಲಭಂ .
 ಪರಾತ್ಪರತರಂ ಸ್ತೋತ್ರಂ ಚತುಃಷಷ್ಟಿಪ್ರಮಾಣಕಂ .. 67..
 ಚತುಃಷಷ್ಟಿಪ್ರಮಾಣೇಷು ಆದ್ಯಮಾದ್ಯಂ ತು ವಕ್ರಿತಂ .
 ಭೂಯೋ ಗ್ರಂಥಮಯಾಚ್ಛಾತ್ರ ಆದ್ಯಮಾತ್ರಂ ಪ್ರಚೋದಿತಂ .. 68..
 ಕನ್ಯಾರ್ಥಿ ಲಭತೇ ಕನ್ಯಾಂ ಧನಾರ್ಥಿ ಲಭತೇ ಧನಂ .
 ವಿದ್ಯಾರ್ಥಿ ಲಭತೇ ವಿದ್ಯಾಂ ಮೋಕ್ಷಾರ್ಥಿ ಮೋಕ್ಷಮಾಪ್ನುಯಾತ್ .. 69..
 ವಶೀಕರಣಮುಚ್ಚಾಟಂ ಮಾರಮೋಹನಸ್ತಂಭನಂ .
 ಆಕರ್ಷಣಂ ಚ ವಿದ್ವೇಷಂ ಧಾತುವಾದಂ ರಸಾಯನಂ .. 70..
 ಗುಟಿಕಾಂ ಪಾದುಕಾಸಿದ್ಧಿಂ ಖಂಗಸಿದ್ಧಿಂ ತಥೈವ ಚ .
 ಖೇಚರೀಸಿದ್ಧಿ ವೈದ್ಯಾಂಗಂ ಮಂತ್ರಸಿದ್ಧಿಂ ಚ ವಾಕ್ಪಟುಃ .. 71..
 ಪರಕಾಯಪ್ರವೇಶಂ ಚ ದ್ರವ್ಯಾಕರ್ಷಣಮೇವ ಚ .
 ಲಭತೇ ಸ್ತೋತ್ರರಾಜೇನ ಸತ್ಯಂ ಸತ್ಯಂ ಮಯೋದಿತಂ .. 72..
 ದುರ್ಭಿಕ್ಷಂ ಚಾಪದಿ ಪಾಠಂ ಕುರುತೇ ಶುಭಮಾಪ್ನುಯಾತ್ .
 ಅತಿವೃಷ್ಟಾವನಾವೃಷ್ಟೌ ಮಹಾಮಾರೀಸಮುದ್ಭವೇ .. 73..
 ರಾಜ್ಯಭ್ರಂಶೇ ಜ್ಞಾನಭ್ರಂಶೇ ಸ್ಥಿರಭ್ರಂಶೇ ಚ ಧನಕ್ಷಯೇ .
 ಕಲಹೇ ಚ ವಿವಾದೇ ಚ ಪಠತೇ ಸ್ತೋತ್ರಮುತ್ತಮಂ .. 74..
 ಭಿಕ್ಷುಕೇಭ್ಯಃ ಸಹಸ್ರೇಭ್ಯಃ ತುಲ್ಯಂ ದಾನಕೃತಂ ಫಲಂ .
 ಬಹುನಾತ್ರ ಕಿಮುಕ್ತೇನ ಬ್ರಹ್ಮಾಂಡದಾನಜಂ ಫಲಂ .. 75..
 ಇತಿ ಶ್ರೀಸಂವರಾಗಮೇ ಮಹಾತಂತ್ರೇ ಅಮಿತಾಭವೈರೋಚನಸಂವಾದೇ
 ಶ್ರೀಚಕ್ರಸಂವರಾದಿಚತುಃಷಷ್ಟಿಸಂವರಸ್ತೋತ್ರಂ ಸಂಪೂರ್ಣಂ ..

——
Chatuhshashtisamvara Stotram

pdf was typeset on March 8, 2025

——
Please send corrections to sanskrit@cheerful.com

